

अधिक्षक, शासकीय महिला भिक्षेकरी
स्वीकार केंद्र, नागपूर यांना कार्यालय
प्रमुख तसेच आहरण व संवितरण
अधिकारी म्हणून घोषित करणे बाबत.

महाराष्ट्र शासन
महिला व बाल विकास विभाग
शासन निर्णय क्र.भिक्षेगृ-२०१६/ प्र.क्र. २६/ का-९
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
दिनांक- २४ ऑक्टोबर, २०१७

संदर्भ- १) शासन निर्णय समक्रमांक दि.२३ नोव्हेंबर, २०१६
२) आयुक्त, महिला व बाल विकास, महाराष्ट्र राज्य, पुणे यांचे क्र.
मबाविआ/भिप्रशा/का.८/ भिगुना/२०१७-१८/ ४६८६, दि. १६ ऑगस्ट, २०१७

प्रस्तावना-

जनहित याचिका क्र.१३/२०१५ च्या संदर्भात मा. उच्च न्यायालय मुंबई, खंडपीठ नागपूर यांनी त्यांच्या दिनांक ०२ एप्रिल, २०१६ च्या आदेशान्वये दिलेल्या निर्देशानुसार नागपूर येथे नियमित शासकीय महिला भिक्षेकरी स्वीकार केंद्र स्थापन करण्यास वरील संदर्भ क्र.१ च्या शासन निर्णयान्वये मान्यता देण्यात आली आहे. सदर कार्यालयासाठी अधिक्षक, शासकीय महिला भिक्षेकरी स्विकार केंद्र, नागपूर यांना कार्यालय प्रमुख तसेच आहरण व संवितरण अधिकारी म्हणून घोषित करण्याची बाब शासनाच्या विचाराधीन होती.

शासन निर्णय-

मुंबई भिक्षा प्रतिबंध अधिनियम १९५९ च्या प्रकरण ३ कलम १२(२) अन्वये असे प्रत्येक स्वीकार केंद्र अधिक्षकाच्या नियंत्रणाखाली राहिल अशी तरतूद आहे. सबब वरील संदर्भाधीन क्र.१ येथील शासन निर्णयान्वये निर्माण करण्यात आलेल्या कार्यालयासाठी अधिक्षक, शासकीय महिला भिक्षेकरी स्विकार केंद्र, नागपूर यांना या शासन निर्णयान्वये कार्यालय प्रमुख तसेच आहरण व संवितरण अधिकारी म्हणून घोषित करण्यात येत आहे. तसेच सदर कार्यालयासाठी जिल्हा महिला व बाल विकास अधिकारी, नागपूर हे नियंत्रक अधिकारी राहतील.

२. सदर शासन निर्णय वित्त विभाग क्र. विअप्र-२०१३/ प्र क्र ३०/२०१३/ विनियम, भाग-२, दि.१७.०८.२०१५ सोबतच्या वित्तीय अधिकार नियम पुस्तिका १९७८ च्या भाग पहिला, उपविभाग-एक, अनुक्रमांक-३ येथे नमूद नियम क्रमांक-२ अन्वये प्रशासनिक विभागांना प्रदान करण्यात आलेल्या अधिकारास अनुसरून, तसेच वित्त विभाग अनौसं-२६८/१७/कोषाप्रशा-५, दि.०६.१०.२०१७ अन्वये दिलेल्या मान्यतेनुसार निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्र २०१७१०२४१२०४४७१५३० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स्मिता निवतकर)

उप सचिव, महाराष्ट्र शासन

प्रति,

१. महालेखापाल, महाराष्ट्र-१ / २ (लेखा व अनुज्ञेयता), मुंबई / नागपूर
२. महालेखापाल, महाराष्ट्र-१ / २, (लेखा परिक्षा), मुंबई / नागपूर.
३. निवासी लेखा परिक्षा अधिकारी, नागपूर.
४. जिल्हा कोषागार अधिकारी, नागपूर.
५. आयुक्त, महिला व बाल विकास आयुक्तालय, महाराष्ट्र राज्य, पुणे.
६. विभागीय उप आयुक्त, महिला व बाल विकास विभाग, नागपूर विभाग, नागपूर (आयुक्तालया मार्फत)
७. जिल्हा महिला व बाल विकास अधिकारी, नागपूर (आयुक्तालया मार्फत)
८. अधीक्षक, शासकीय महिला भिक्षेकरी स्वीकार केंद्र, नागपूर
९. अधीक्षक, शासकीय पुरुष भिक्षेकरी स्वीकार केंद्र, नागपूर
१०. कक्ष अधिकारी, वित्त विभाग, मंत्रालय, मुंबई.
११. निवड नस्ती (का-९)